



నారాయణకవచము - షష్ఠస్కంధము

-- శ్రీ మధ్యగవతము

రాజోవాచ

యయా గుప్తః సహస్రాక్షః సవాహాన్ రిపుసైనికాన్ |
 క్రీడన్నివ వినిర్జిత్య త్రలోక్యా బుభుజే శ్రియమ్ || 1
 భగవంస్తన్మమాఖ్యాహి వర్మ నారాయణాత్మకమ్ |
 యథాఽఽ తతాయినః శత్రూన్ యేన గుప్తోఽ జయన్మధే || 2

శ్రీ శుక ఉవాచ

వృతః పురోహితస్తాస్త్వో మహేంద్రాయానుప్పచ్ఛతే |
 నారాయణాఖ్యం వర్మాహ తదిహైకమనాః శృణు || 3

విశ్వరూప ఉవాచ

| | |
|--|----|
| దౌతాంఘ్రిపాణిరాచమ్య సపవిత్ర ఉదజ్జుఖః | |
| కృతస్వాంగకరన్యాసో మంత్రాభ్యాం వాగ్యతః శుచిః | 4 |
| నారాయణమయం వర్మ సన్నహ్యేద్భయ ఆగతే | |
| పాదయోర్జ్ఞానునోరూర్వోరుదరే హృద్యథోరసి | 5 |
| ముఖే శిరస్యానుపూర్వ్యాదోంకారాదీని విన్యసేత్ | |
| ఓం నమో నారాయణాయేతి విపర్యయమథాపి వా | 6 |
| కరన్యాసం తతః కుర్యాద్ద్వాదశాక్షరవిద్యయా | |
| ప్రణవాదియకారాంతమంగుళ్యంగుష్ఠపర్వసు | 7 |
| న్యసేద్ద్వదయ ఓంకారం వికారమను మూర్ధని | |
| షకారం తు భ్రువోర్మధ్యే ణకారం శిఖయా దిశేత్ | 8 |
| వేకారం నేత్రయోర్యంజ్యాన్నకారం సర్వసంధిషు | |
| మకారమస్త్రముద్దిశ్య మంత్రమూర్తి ర్భవేద్భుధః | 9 |
| సవిసర్గం షడంతం తత్ సర్వదిక్షు వినిర్దిశేత్ | |
| ఓం విష్ణవే నమ ఇతి | 10 |
| ఆత్మానం పరమం ధ్యాయేద్ధ్యేయం షట్చక్తిభిర్యతమ్ | |
| విద్యాతేజస్తపోమూర్తిమిమం మంత్రముదాహరేత్ | 11 |
| ఓం హరిర్విదధ్యాన్మమ సర్వరక్షాం | |
| న్యస్తాంఘ్రిపద్మః పతగేంద్రపృష్ఠే | |
| దరారిచర్మాసిగదేషుచాప - | |
| పాశాన్ దధానోఽష్టగుణోఽష్టబాహుః | 12 |
| జలేషు మాం రక్షతు మత్స్యమూర్తిః | |

యాదోగణేభ్యో వరుణస్య పాశాత్ |

స్థలేషు మాయావటువామనోఽ వ్యాత్

త్రివిక్రమః ఖేఽ వతు విశ్వరూపః ||

13

దుర్గేష్వటవ్యాజిముఖాదిషు ప్రభుః

పాయాన్నసింహోఽ సురయూధపారిః |

విముంచతో యస్య మహాట్టహాసం

దిశో వినేదుర్వ్యపతంశ్చ గర్భాః ||

14

రక్షత్వసౌ మాధ్వని యజ్ఞకల్పః

స్వదంష్ట్రయోన్నీతధరో వరాహః |

రామోఽ ద్రికూటేష్వధ విప్రవాసే

సలక్ష్మణోఽ వ్యాద్భరతాగ్రజోఽ స్మాన్ ||

15

మాముగ్రధర్మాదఖిలాత్ప్రమాదాత్

నారాయణః పాతు నరశ్చ హాసాత్ |

దత్తస్త్వయోగాదథ యోగనాథః

పాయాద్గుణేశః కపిలః కర్మబంధాత్ ||

16

సనత్కుమారోఽ వతు కామదేవాత్

హయశీర్షా మాం పథి దేవహేళనాత్ |

దేవర్షివర్యః పురుషార్చనాంతరాత్

కూర్మో హరిర్మాం నిరయాదశేషాత్ ||

17

ధన్వంతరిర్భగవాన్ పాత్వపథ్యాత్

ద్వంద్వాద్భయాద్భుషభో నిర్జితాత్మ |

యజ్ఞశ్చ లోకాదవతాజ్ఞనాంతాత్

బలో గణాత్ క్రోధవశాదహింద్రః ||

18

ద్వైపాయనో భగవానప్రభోధాత్

బుద్ధస్తు పాషండగణాత్ ప్రమాదాత్ |

కల్కిః కలేః కాలమలాత్ ప్రపాతు

ధర్మావనాయోరుకృతావతారః ||

19

మాం కేశవో గదయా ప్రాతరవ్యాద్

గోవింద ఆసంగవమాత్తవేణుః |

నారాయణః ప్రాప్ణా ఉదాత్తశక్తిః

మధ్యందినే విష్ణురరీంద్రపాణిః ||

20

దేవోఽపరాష్ఠ్ఠా మధుహోగ్రధన్వా

సాయం త్రిధామావతు మాధవో మామ్ |

దోష హృషీకేశ ఉతార్ధరాత్రే

నిశీథ ఏకోఽవతు పద్మనాభః ||

21

శ్రీవత్సధామాపరరాత్ర ఉశః

ప్రత్యూష ఉశోఽసిధరో జనార్దనః |

దామోదరోఽవ్యాదనుసంధ్యం ప్రభాతే

విశ్వేశ్వరో భగవాన్ కాలమూర్తిః ||

22

చక్రం యుగాంతానల తిగ్మనేమి

భ్రమత్ సమంతాద్భగవత్ప్రయుక్తమ్ |



దందగ్గి దందగ్గ్విరిసైన్యమాశు

కక్షం యథా వాతసఖో హుతాశః ||

23

గదేఽశనిస్పర్శనవిస్ఫులింగే

నిష్పిండి నిష్పిండ్యజితప్రియాసి |

కూష్మాండవైనాయక యక్షరక్షో -

భూతగ్రహాంశ్చార్ణయ చూర్ణయారీన్ ||

24

త్వం యాతుధానప్రమథ ప్రేతమాత్య -

పిశాచవిప్రగ్రహఘోరదృష్టిన్ |

దరేంద్ర విద్రావయ కృష్ణపూరితో

భీమస్వనోఽరేర్హదయాని కంపయన్ ||

25

త్వం తిగ్మధారాసివరారిసైన్యమ్

ఈశప్రయుక్తో మమ చింధి చింధి |

చక్షూంషి చర్మన్ శతచంద్ర ఛాదయ

ద్విషామఘోనాం హర పాపచక్షుషామ్ ||

26

యన్నో భయం గ్రహేభ్యోఽభూత్కేతుభ్యో నృభ్య ఏవ చ |

సరీస్పపేభ్యో దంష్ట్రీభ్యో భూతేభ్యో ఽఽహోభ్య ఏవ వా ||

27

సర్వాణ్యేతాని భగవన్నామరూపాస్త్రకీర్తనాత్ |

ప్రయాంతు సంక్షయం సద్యో యే నః శ్రేయః ప్రతీపకాః ||

28

గరుడో భగవాన్ స్తోత్రస్తోభశ్చందోమయః ప్రభుః |

రక్షత్వశేషకృత్రేభ్యో విష్వక్సేనః స్వనామభిః ||

29

సర్వాపద్భ్యో హరేర్నామరూపయానాయుధాని నః |



| | |
|--|----|
| బుద్ధీంద్రియమనః ప్రాణాన్ పాంతు పార్షదభూషణాః | 30 |
| యథా హి భగవానేవ వస్తుతః సదసచ్ఛ యత్ | |
| సత్యేనానేన నః సర్వే యాంతు నాశముపద్రవాః | 31 |
| యధైకాత్మానుభావానాం వికల్పరహితః స్వయమ్ | |
| భూషణాయుధలింగాఖ్యా ధత్తే శక్తిః స్వమాయయా | 32 |
| తేనైవ సత్యమానేన సర్వజ్ఞో భగవాన్ హరిః | |
| పాతు సర్వైః స్వరూపైర్నః సదా సర్వత్ర సర్వగః | 33 |
| విదిక్షు దిక్షూర్ద్వమధః సమంతాత్ | |
| అంతర్బహిర్భగవాన్ నారసింహః | |
| ప్రహాపయల్లోకభయం స్వనేన | |
| స్వతేజసా గ్రస్తసమస్తతేజాః | 34 |
| మఘవన్నిదమాఖ్యాతం వర్మ నారాయణాత్మకమ్ | |
| విజేష్యస్య ౭0జసా యేన దంశితో ౭సురయూథపాన్ | 35 |
| ఏతద్ధారయమాణస్తు యం యం పశ్యతి చక్షుషా | |
| పదా వా సంస్పృశేత్సద్యః సాధ్వసాత్స విముచ్యతే | 36 |
| న కుతశ్చిద్భయం తస్య విద్యాం ధారయతో భవేత్ | |
| రాజదస్యగ్రహాదిభ్యో వ్యాఘ్రాదిభ్యశ్చ కర్ణిచిత్ | 37 |
| ఇమాం విద్యాం పురా కశ్చిత్ కౌశికో ధారయన్ ద్విజః | |
| యోగధారణయా స్వాంగం జహౌ స మరుధన్వని | 38 |
| తస్యోపరి విమానేన గంధర్వపతిరేకదా | |
| యయౌ చిత్రరథః స్త్రీభిర్ఘోతో యత్ర ద్విజక్షయః | 39 |

గగనాన్వయపతత్సద్యః సవిమానో హ్యవాక్చిరాః |
స వాలఖిల్యవచనాదస్థీన్యాదాయ విస్మితః |
ప్రాస్యప్రాచీసరస్వత్యాం స్నాత్వాధామ స్వమన్వగాత్ ||

40

శ్రీశుక ఉవాచ

య ఇదం శృణుయాత్కాలే యో ధారయతి చాద్యతః |
తం నమస్యంతి భూతాని ముచ్యతే సర్వతో భయాత్ ||

41

ఏతాం విద్యామధిగతో విశ్వరూపాచ్ఛతక్రతుః |

త్రైలోక్యలక్ష్మీం బుభుజే వినిర్జిత్య మృధేఽసురాన్ ||

42

ఇతి శ్రీమద్భాగవతే మహాపురాణే పారమహంస్యాం సంహితాయాం షష్ఠస్కంధే
అష్టమోఽధ్యాయః (8)